
संकल्प 

7 अप्रील 2014 
चूँकि बिहार राज्यपाल को यह विश्वास करने का कारण है कि श्री बीर चन्द्र प्रसाद सिंह, तत्कालीन निदेशक 
( कर्मशाला), कारा एवं सुधार सेवाएँ निरीक्षणालय, बिहार , पटना ( सम्प्रति निलंबित) के विरूद्ध विशेष निगरानी ईकाई, 
पटना द्वारा भ्रष्टाचार निरोधक अधिनियम, 1988 के तहत् निगरानी वाद संख्या - 02 / 2014 दिनांक 27 .01 .14 धारा - 13 
( 2) r/ w धारा - 13 ( 1) ( ई० ) दर्ज की गयी है तथा विशेष निगरानी ईकाई , पटना ने श्री सिंह के द्वारा अर्जित सम्पत्ति का 
जो ब्यौरा उपलब्ध कराया है, वह उनके द्वारा वित्तीय वर्ष 2013 - 14 के लिए घोषित चल एवं अचल सम्पत्ति के ब्यौरे से 
अधिक है और उनका यह प्रत्यानुपातिक धनार्जन का कृत्य बिहार सरकारी सेवक आचार नियमावली - 1976 के नियम 
19(6) का घोर उल्लंघन है तथा कदाचार की श्रेणी में आता है । इनके द्वारा आय से अधिक सम्पत्तियों को अर्जित करने 
के साथ कुछ सम्पत्तियों को जानबूझकर छुपाया भी गया है, जो बिहार सरकारी सेवक आचार नियमावली - 1976 के 
नियम 196) के प्रावधानों का घोर उल्लंघन है और उनके नैतिक कदाचार एवं पद के दुरूपयोग को दर्शाता है जैसा 


कि अनुलग्न आरोप पत्र में वर्णित है । 


बिहार गजट ( असाधारण ), 20 मई 2014 
2. अतएव यह निर्णय लिया गया है कि श्री बीर चन्द्र प्रसाद सिंह, तत्कालीन निदेशक , कर्मशाला ( सम्प्रति 
निलम्बित ) के विरूद्ध संलग्न प्रपत्र क में अंकित आरोपों की जांच के लिए बिहार सरकारी सेवक (वर्गीकरण , नियंत्रण 
एवं अपील ) नियमावली 2005 के सुसंगत प्रावधानों के आलोक में विभागीय कार्यवाही संचालित की जाए । 

___ 3. इस विभागीय कार्यवाही के संचालन के लिए बिहार सरकारी सेवक (वर्गीकरण , नियंत्रण एवं अपील ) 
नियमावली 2005 के नियम 17 (2) के तहत् विभागीय जाँच आयुक्त, बिहार , पटना को संचालन पदाधिकारी तथा श्री 
दिलीप कुमार सिंह, सहायक कारा महानिरीक्षक , कारा एवं सुधार सेवाएँ निरीक्षणालय, बिहार , पटना को उपस्थापन 
पदाधिकारी नियुक्त किया जाता है । 

4. श्री बीर चन्द्र प्रसाद सिंह से अपेक्षा की जाती है कि वे अपने बचाव के संबंध में अपना पक्ष रखने हेतु , 
जैसा कि संचालन पदाधिकारी अनुमति दें , उनके समक्ष स्वयं उपस्थित हों । 

5. विभागीय कार्यवाही के संचालन के प्रस्ताव में माननीय मुख्यमंत्री का अनुमोदन प्राप्त है । 

6. संचालन पदाधिकारी विभागीय कार्यवाही का जाँच प्रतिवेदन निर्धारित अवधि के अन्दर समर्पित करेंगे । 
आदेश: - आदेश दिया जाता है कि इस संकल्प की प्रति बिहार राजपत्र के अगले अंक में प्रकाशित की जाय तथा इसकी 
प्रति सभी संबंधित को भेज दी जाय । 

बिहार राज्यपाल के आदेश से , 

सत्येन्द्र नाथ श्रीवास्तव, 
सरकार के अपर सचिव - सह -निदेशक , प्र0 । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

